



ကျမ်းခေါင်း: The Fall ကမ္ဘာ ၃:၁-၂၄

ဘုရား ကမ္ဘာကြီးကိုဖန်ဆင်းသည့်အခါ အရာခပ်သိမ်းသည် ပြည့်စုံသည်။ပထမဦးဆုံးသောလူဖြစ်သည့်အာဒံနှင့်ဧဝကိုဖန်ဆင်းခဲ့သည်။ထိုသူနှစ်ဦးသည် အချင်းချင်းဖြစ်စေ၊ဘုရားနှင့်ဖြစ်စေ၊ကောင်းမွန်ပြည့်စုံသော ဆက်ဆံရေးရှိခဲ့သည်။သို့သော် ထိုအခြေအနေသည် မကြာလိုက်ပါ။မည်သည့်အရာဖြစ်ပျက်လာခဲ့သနည်း။

ဘုရားသခင်သည် ကမ္ဘာကြီးကိုဖန်ဆင်းသည့်အခါ ထိုလူနှစ်ဦးကို စည်းကမ်း(အမိန့်)တစ်ခုတည်းသာလျှင်ပေးထားသည်။
“ကောင်းမကောင်းကိုသိကျွမ်းရာအပင်၏အသီးမစားရစားပါက သေခြင်းနှင့်ဝမ်းနည်းခြင်းရောက်ရှိလာလိမ့်မည်”ဟူသည့် စည်းကမ်း(မိန့်မှာချက်)ဖြစ်သည်။

သို့သော်စာတန်ဖြစ်သူ ဘုရား၏ရန်သူသည်၊ဘုရားအသစ်စက်စက်ဖန်ဆင်းထားသည့်အရာများကို မနှစ်သက်ပင်၊သူ၏အထူးလုပ်ငန်းတာဝန်မှာ သတ်ဖို့၊ခိုးဖို့နှင့်ဘုရားပြုလုပ်ထားသည့်အရာမှန်သမျှကိုဖျက်စီးဖို့ဖြစ်သည်။

ထို့ကြောင့်စာတန်သည် ဆိုးသွမ်းသည့်အကြံအစည်ကိုလုပ်ဆောင်သည်။သူသည် မြွေတစ်ကောင်ကဲ့သို့ သူကိုယ်သူအယောင်ဆောင်ပြီးဧဒေဗျာဉ်ထဲဝင်ရောက်လာခဲ့သည်။သူသည်၊ကောင်းမကောင်းသိကျွမ်းရာအပင်မှအသီးကိုစားစေဖို့ ဧဝကိုလိမ်ညာပြီးလှည့်ဖြားလေသည်။စိတ်မကောင်းစရာပင်၊ဧဝသည် မြွေ၏လှည့်ဖြားစကားကိုနားထောင်ဖို့ဆုံးဖြတ်ခဲ့ပြီး၊ဘုရား၏တစ်ခုတည်းသောစည်းကမ်း(မိန့်မှာချက်)ကို နာမခံခဲ့ပင်။သူမသည် ထိုအသီးကိုစားရုံမက အာဒံကိုလည်းပေးပြီးစားစေခဲ့သည်။

အာဒံနှင့်ဧဝသည်၊ထိုသို့အသီးကိုတစ်ကိုက်စာကိုက်စားခြင်းနှင့်အတူ၊သူတို့နှင့်ဘုရားအကြားရှိပြည့်စုံသောဆက်ဆံရေး(ဆက်နွယ်ပတ်သက်မှု)ကိုချိုးဖျက်လိုက်သည်။သူတို့သည် ဘုရားကိုနာမခံခြင်းဖြင့်ဆိုးရွားသောရွေးချယ်မှုပြုခဲ့သည့်အကြောင်းကိုနောက်ကျမှသာသိမြင်လာသည်။အပြစ်သည်ခန္ဓာသေခြင်းကိုသာယူဆောင်လာရုံမက၊ကျွန်ုပ်တို့အား ဘုရားနှင့်အတူရှိနေခွင့်မရအောင်ဖြစ်စေခဲ့သည်။ကောင်းကင်နှင့်ထာဝရမြတ်တောက်ခံရခြင်းဖြစ်သည်။အာဒံနှင့်ဧဝအနေနှင့်သူတို့၏ ကောင်းမွန်ပြည့်စုံသောအိမ်ကိုချန်ထားခဲ့ရခြင်းဖြစ်သည်။ဤအရာသည် ရှက်ကြောက်ခြင်း၊အပြစ်မကင်းခြင်းနှင့်ကြောက်ရွံ့ခြင်း စတင်ဝင်ရောက်လာသည့်အစပိုင်းဖြစ်သည်။ဤအရာသည် မျှော်လင့်ခြင်းမဲ့မှု၊ဖျားနာခြင်းရောဂါ၊မုန်းတီးခြင်းနှင့်စိတ်ပျက်စိတ်ကုန်ခြင်း စသည်များလောကကြီးသို့ဝင်ရောက်လာသည့်အချိန်ဖြစ်သည်။

အလွန်ဝမ်းနည်းစရာကောင်းသည့်အဆုံးရောက်ခြင်းကဲ့သို့ပင်၊သို့သော်ဤနေရာတွင်ဇတ်လမ်းအဆုံးမသတ်ပင်၊ဘုရားသခင်သည် လူသားများကိုသိပ်ချစ်သောကြောင့် ကျွန်ုပ်တို့ကိုကယ်တင်ဖို့ငှာတစ်စုံတစ်ဦးကျွန်ုပ်တို့ထံလာစေဖို့ သူကတိပေးခဲ့သည်။

ဤသူသည်မည်သူနည်း၊ဘုရားကိုယ်တိုင်ဖြစ်သည်။သူကိုယ်တိုင် လူသားအသွင်သဏ္ဌာန်ဖြင့်လောကကြီးထဲရောက်ရှိလာခဲ့သည်။သူ့နာမည်မှာယေရှုဖြစ်သည်။သူသည်လူဖြစ်လာခဲ့ပြီးကျွန်ုပ်တို့နည်းတူနေထိုင်ခဲ့သည်။သို့သော်သူ၏ထူးခြားချက်မှာ သူသည် အပြစ်မပါပဲအသက်ရှင်ခဲ့ခြင်းဖြစ်သည်။သူသည်အံ့ဖွယ်အရာများစွာလုပ်ဆောင်ခဲ့သည်။လူနာများကို ဖျားနာမှုပျောက်ကင်းစေခြင်း၊နတ်ဆိုးနှင့်ထုတ်ခြင်း၊သေသူကိုပြန်ရှင်စေခြင်းနှင့်အခြားသောနမိတ်လက္ခဏာများစွာကိုလုပ်ဆောင်ခဲ့ပြီး ဘုရားဖြစ်ကြောင်းသက်သေထူခဲ့သည်။ချစ်ခြင်းမေတ္တာကြီးမားခြင်းနှင့်တကွ ယေရှုသည် လောကကြီးတွင်ရောက်ရှိလာခဲ့ပြီး၊ ကားတိုင်ထက်တွင်အသေခံခဲ့သည်။ဤနည်းလမ်းသည် ကျွန်ုပ်တို့၏အပြစ်နှင့်ပြစ်ဒဏ်များကိုဖယ်ရှားဖို့ငှာတစ်ခုတည်းသောနည်းလမ်းဖြစ်သည်။သူသည်တစ်ချိန်တည်းမှာပင် သေခြင်းမှထမြောက်ခြင်းဖြင့်အပြစ်နှင့်သေခြင်းကိုအောင်နိုင်ခဲ့သည်။ကျွန်ုပ်တို့၏အပြစ်ရှိသမျှကိုဝန်ချတောင်းပန်ကာ ခွင့်လွှတ်ပေးပြီး ဆေးကြောပေးဖို့တောင်းခံသည့်အခါ၊ခွင့်လွှတ်ဆေးကြောပေးရုံမက ယေရှုဘုရားသည် ကျွန်ုပ်တို့၏နှလုံးသားထဲတွင်ဝင်ရောက်နေရာယူမည်ဖြစ်သည်။ထို့နောက် ကျွန်ုပ်တို့ ဘုရားသခင်နှင့်ပြန်လည်ပြီးဆက်ဆံရေးပြုနိုင်သည်။ဤလောကကြီးထဲရှိနေချိန်သာမက ဘုရားနှင့်ထာဝရဆက်နွယ်ပတ်သက်နိုင်ပြီဖြစ်သည်။

၁ကော ၁၅:၂၂ “လူအပေါင်းတို့သည် အာဒံအားဖြင့်သေခြင်းသို့ရောက်သည်နည်းတူ လူအပေါင်းသည် ခရစ်တော်ယေရှုအားဖြင့်အသက်ရှင်ခြင်းသို့ရောက်ကြလတံ့”

ကျမ်းခြင်း - ဆရာများတွက်လမ်းညွှန် The Fall – Teacher's guide

အဓိကအချက်များ

ဘုရား လောကကြီးကိုဖန်ဆင်းသည့်အခါ အရာခပ်သိမ်းသည်ကောင်းမွန်သည်၊အပြစ်မရှိ၊မနာခံခြင်းဆိုသည့်အရာလည်းမရှိ၊ အာဒံနှင့်ဧဝအားနေထိုင်ဖို့ငှာလှပသည့်ဥယျာဉ် ဘုရားသခင် ပေးထားသည်။သို့သော် အရေးကြီးသည့်စည်းကမ်းတစ်ခုချမှတ် ထားသည်။ ဘုရားသည် သူတို့အား “ကောင်းမကောင်းကိုသိကျွမ်းရာအပင်၏အသီးကိုမစားနှင့်”ဟုပြောထားသည်။

စာတန်သည် ဘုရားရန်သူဖြစ်ပြီး၊ သူ့ကိုသူမြေ့မြစ်အောင်လုပ်ပြီး ဧဝထံရောက်လာကာ၊အသီးစားလို့ရတယ်ဟူ၍လာပြောသော ကြောင့် သူမသည် ထိုကောင်းမကောင်းကိုသိကျွမ်းရာအပင်၏အသီးကိုစားပြီး၊သူ၏အမျိုးသားအာဒံကိုလည်းကျွေးလိုက်သည်။

ဘုရားအလွန်ဝမ်းနည်းမိသည်။အာဒံနှင့်ဧဝသည် ဘုရားစကားကိုနားထောင်လိုက်ပြီဖြစ်ကြောင်းဘုရားသိသွားသည်။ယခု သူတို့ ၏အပြစ်သည် သူတို့ကို ဘုရားနှင့်ပိုင်းခြားဝေးကွာစေခဲ့ပြီဖြစ်သည်။ထို့ကြောင့်လောကကြီးထဲတွင် မကောင်းသည့်အရာများစွာ ဝင်ရောက်လာခဲ့လေသည်။

ဤအခြေအနေဆိုးများကိုပြုပြင်ရန် နည်းလမ်းတစ်ခုသာရှိသည်။ ဘုရားသည် တစ်စုံတစ်ဦးကိုစေလွှတ်ပြီး လူတွေအား သူတို့၏အပြစ်များမှကယ်တင်ဖို့ဖြစ်သည်။ထို့ကြောင့် ဘုရားသည် လူယေရှုအဖြစ် လောကကြီးထဲဆင်းလာခဲ့သည်။အပြစ်များ ကိုဖယ်ရှားပစ်ဖို့ငှာ ယေရှုအသေခံခဲ့သည်။ထို့ကြောင့် ကျွန်ုပ်တို့ ယေရှုဘုရားကိုယုံကြည်လာသောအခါ၊ သူ့အား ကျွန်ုပ်တို့၏ အပြစ်များကိုခွင့်လွှတ်ပေးဖူးတောင်းခံနိုင်သည်။ထို့နောက်ဘုရားနှင့်ပြန်လည်ပြီးနီးစပ်ခွင့်ရနိုင်သည်။

မေးခွန်းများ

အာဒံနှင့်ဧဝကို ဘုရားပေးခဲ့သည့်တစ်ခုတည်းသောစည်းကမ်းမိန့်မှာချက်မှာအဘယ်နည်း။

ဘုရားရန်သူမှာအဘယ်သူနည်း။

စာတန်သည် ဧဝအားမည်သည့်အရာပြောဆိုခဲ့သနည်း။

ကောင်းမကောင်းကိုသိကျွမ်းရာအပင်၏အသီးကို အာဒံနှင့်ဧဝ စားလိုက်ပြီးနောက်မည်သည့်အရာဖြစ်ပွားခဲ့သနည်း။

လူတွေအား သူတို့၏အပြစ်မှကယ်ယူဖို့ငှာ ဘုရားသည် မည်သူကိုစေလွှတ်ခဲ့သနည်း။

ကျွန်ုပ်တို့သည် ယေရှုကိုယုံကြည်ပြီး၊ကျွန်ုပ်တို့၏အပြစ်များကိုခွင့်လွှတ်ပေးဖို့ သူ့အားတောင်းခံသည့်အခါ

မည်သည့်အရာဖြစ်ပွားလာမည်နည်း။

အဖြေများ

ကောင်းမကောင်းကိုသိကျွမ်းရာအပင်၏အသီးကိုမစားဖို့ပြောလိုက်သည်။

ဘုရားရန်သူမှာစာတန်ဖြစ်သည်။

အသီးကိုစားလို့ရကြောင်း စာတန်သည် ဧဝကိုပြောသည်။

အာဒံနှင့်ဧဝ ဘုရားကိုနာမခံသည့်အခါ သူတို့သည် ဘုရားနှင့် ပိုင်းခြားဝေးကွာသွားခဲ့ရသည်။

ကျွန်ုပ်တို့ကိုကယ်တင်ဖို့ ဘုရားသခင် ယေရှုကိုစေလွှတ်ခဲ့သည်။

ယေရှုကျွန်ုပ်တို့၏အပြစ်ကိုခွင့်လွှတ်လိုက်သည့်အခါ ကျွန်ုပ်တို့ ဘုရားနှင့်ပြန်လည်နီးစပ်နိုင်သည်။

